



## टी-20 विश्व कप के लिए टीम इंडिया का ऐलान

15 सदस्यीय टीम से शुभमन गिल हुए बाहर, ईशान किशन और रिकू सिंह की वापसी

मुंबई, 20 दिसंबर (वार्ता) भारतीय क्रिकेट कंट्रोल बोर्ड (बीसीसीआई) ने शनिवार को न्यूजीलैंड के खिलाफ प्रस्तावित पांच मैचों की टी-20 अंतरराष्ट्रीय सीरीज और उसके बाद होने वाले पुरुष टी-20 विश्वकप 2026 के लिए 15 सदस्यीय भारतीय टीम की घोषणा कर दी। इस घोषणा में सबसे बड़ा और चौंकाने वाला फैसला शुभमन गिल को टीम से बाहर रखने का रहा। हाल ही में चोटिल हुए गिल को न केवल न्यूजीलैंड सीरीज, बल्कि टी-20 विश्वकप की टीम में भी जगह नहीं दी गई है।

सिंह की वापसी को हरी झंडी दी गई। शुभमन गिल को बाहर किए जाने के पीछे दो प्रमुख कारण बताए जा रहे हैं—चोट और टी-20 प्रारूप में उनका हालिया प्रदर्शन। दक्षिण अफ्रीका के खिलाफ हाल ही में खेले गए पांच मैचों की टी-20 सीरीज में गिल भारतीय टीम के उप-कप्तान थे, लेकिन चौथे मैच से पहले अभ्यास सत्र के दौरान उन्हें चोट लग गई थी, जिसके चलते वह सीरीज पूरी नहीं कर पाए। इसके अलावा इस साल टी-20 क्रिकेट में उनका प्रदर्शन अपेक्षाओं पर खरा नहीं उतरा। गिल ने 15 पारियों में सिर्फ 291 रन बनाए, जिसमें उनका औसत 24.25 और स्ट्राइक रेट 137.26 रहा। इस दौरान उनके नाम कोई अर्धशतक या शतक दर्ज नहीं हो पाया, जिसने चयनकर्ताओं को कड़ा फैसला लेने पर मजबूर कर दिया।

वहीं दूसरी ओर घरेलू क्रिकेट में शानदार प्रदर्शन करने वाले ईशान किशन को भारतीय टीम में जोरदार वापसी हुई है। संयुक्त मुश्किल अली ट्रॉफी में लगभग 200 की स्ट्राइक रेट से बल्लेबाजी करते हुए ईशान ने झारखंड को अपनी कप्तानी में खिताब दिलाया। उन्होंने टूर्नामेंट की सिर्फ 10 पारियों में 57.32 की औसत से 517 रन बनाए, जबकि उनका स्ट्राइक रेट 197.32 रहा। इस दौरान उन्होंने दो अर्धशतक और दो शतक लगाए, जिसमें हरियाणा



**भारतीय टीम इस प्रकार है—**  
सूर्यकुमार यादव (कप्तान), अभिषेक शर्मा, तिलक वर्मा, शिवम दुबे, हार्दिक पंड्या, कुलदीप यादव, वॉशिंग्टन सुंदर, अक्षर पटेल (उप-कप्तान), रिकू सिंह, संजू समसन (विकेटकीपर), ईशान किशन (विकेटकीपर), अशदीप सिंह, हर्षित राणा, वरुण चक्रवर्ती और जसप्रीत बुमराह।

के खिलाफ फाइनल में खेले गए 49 गेंदों पर 101 रन की तूफानी पारी भी शामिल है। ईशान किशन के इस प्रदर्शन ने चयनकर्ताओं को

प्रभावित किया और उन्हें टी-20 विश्वकप टीम में जगह दी गई। वह संजू समसन के साथ टीम के दूसरे विकेटकीपर होंगे।

### कीर्तियों से भिड़ंत

मुंबई 20 दिसम्बर, पुरुष टी20 वर्ल्ड कप को ध्यान में रखते हुए भारतीय क्रिकेट टीम जनवरी महीने में न्यूजीलैंड के खिलाफ टी20 अंतरराष्ट्रीय सीरीज खेलेगी। इस सीरीज को वर्ल्ड कप से पहले टीम इंडिया की तैयारियों का अहम हिस्सा माना जा रहा है। चयनकर्ता और टीम प्रबंधन इस दौर को सही टीम संयोजन और खिलाड़ियों की फॉर्म परखने के बड़े मौके के तौर पर देख रहे हैं। सीरीज में युवा खिलाड़ियों को मौका दिए जाने की पूरी संभावना है, ताकि टीम की बेंच स्ट्रेंथ को मजबूत किया जा सके। वहीं सीनियर खिलाड़ियों के प्रदर्शन पर भी कड़ी नजर रहेगी, क्योंकि वर्ल्ड कप से पहले अनुभव और निरंतरता दोनों जरूरी हैं। न्यूजीलैंड के खिलाफ मुकाबले हमेशा चुनौतीपूर्ण रहे हैं और ऐसे में भारतीय खिलाड़ियों को दबाव भरने हालात में खेलने का अहम अनुभव मिलेगा। टी20 फॉर्मेट में आक्रामक बल्लेबाजी, डेथ ओवर गेंदबाजी और फील्डिंग पर टीम इंडिया का विशेष फोकस रहेगा, जिससे वर्ल्ड कप की तैयारी को अंतिम रूप दिया जा सके।



## कमिंस-लायन ने इंग्लैंड को बैकफुट पर धकेला

हैड और कैरी की दमदार बल्लेबाजी के बाद गेंदबाजों ने पलटा मैच

### ऑस्ट्रेलिया जीत के करीब

एडिलेड, 20 दिसंबर एडिलेड ओवल में खेले जा रहे तीसरे टेस्ट मैच में ऑस्ट्रेलिया ने चौथे दिन का खेल समाप्त होने तक मुकाबले पर लगभग पूरी तरह कब्जा जमा लिया है।

इसके बाद 435 रन के विशाल लक्ष्य का पीछा करने उतरी इंग्लैंड की शुरुआत बेहद खराब रही। टीम ने दूसरे ही ओवर में बने डकेट (चार) का विकेट गंवा दिया। इसके बाद ऑली पोप भी सिर्फ 17 रन बनाकर पवेलियन लौट गए। शुरुआती झटकों के बाद जो रूट और जैक क्रॉली ने पारी को संभालने की कोशिश की और दोनों के बीच तीसरे विकेट के लिए 78 रन की अहम साझेदारी हुई। हालांकि यह साझेदारी ज्यादा देर तक नहीं चल सकी। 29वें ओवर में कप्तान पैट कमिंस (39) को आउट कर इंग्लैंड को बड़ा झटका दिया। इसके बाद नेथन लायन ने इंग्लैंड के मध्यक्रम को पूरी तरह झकझोर दिया। लायन ने हेरी ब्लूक (30) और कप्तान बने स्टीव्स (पांच) को पवेलियन भेजकर ऑस्ट्रेलिया की पकड़ और मजबूत कर दी। इंग्लैंड का छटा विकेट 54वें ओवर में जैक क्रॉली के रूप में गिरा। उन्हें भी नेथन लायन ने आउट किया। क्रॉली ने 151 गेंदों में आठ चौकों की मदद से 85 रन की जुआरू पारी खेली, लेकिन दूसरे छोर से उन्हें पर्याप्त सहयोग नहीं मिला।

अपनी क्लास साबित करते हुए जल्दी समेटने की कोशिश की और ऑस्ट्रेलिया की दूसरी पारी 84.4 ओवर में 349 रन पर समाप्त हो गई। निचले क्रम में जोश इंग्लिस (10), पैट कमिंस (छह), नेथन लायन (शून्य) और स्कॉट बोलेड (एक) रन बनाकर आउट हुए।

### बीसीसीआई ने न्यूजीलैंड सीरीज और विश्व कप के लिए घोषित की टीम

### अक्षर पटेल बने उपकप्तान और बुमराह के नेतृत्व में तेज गेंदबाजी आक्रमण

आज यहां बीसीसीआई सचिव देवजीत सेकिया, भारतीय टीम के कप्तान सूर्यकुमार यादव और मुख्य चयनकर्ता अजीत अगरकर के साथ हुई अहम बैठक के बाद टीम का ऐलान किया गया। चयन समिति ने फॉर्म, फिटनेस और हालिया प्रदर्शन को प्राथमिकता देते हुए टीम का चयन किया, जिसमें ईशान किशन और रिकू

### एक नजर में



### धामी ने बैडमिंटन प्रतियोगिता का किया शुभारंभ

देहरादून. मुख्यमंत्री पुष्कर सिंह धामी ने शनिवार को देहरादून के परेड ग्राउंड स्थित बहुउद्देशीय क्रीडा हॉल में उत्तराखण्ड सचिवालय बैडमिंटन क्लब की ओर से आयोजित 10वीं अन्तर्विभागीय बैडमिंटन प्रतियोगिता का शुभारम्भ किया। श्री धामी ने खुद बैडमिंटन खेलकर खिलाड़ियों का उत्साह बढ़ाया। इस प्रतियोगिता में राज्य के 42 विभागों के कर्मचारी एवं अधिकारी प्रतिभाग कर रहे हैं। मुख्यमंत्री ने इस मौके पर कहा कि शासकीय कार्यों की व्यस्तता के बीच कर्मियों की तरफ से खेल गतिविधियों को अपनाना बहुत जरूरी है, क्योंकि खेल जीवन में अनुशासन लाने के साथ-साथ तनाव को दूर करता है और शरीर को स्वस्थ रखता है। उन्होंने कहा कि निरोगी रहना मनुष्य की सबसे बड़ी पूंजी है और खेल इस दिशा में सबसे प्रभावी माध्यम है। मुख्यमंत्री ने विश्वास व्यक्त किया कि अन्तर्विभागीय बैडमिंटन प्रतियोगिता भविष्य में भी अनवरत रूप से आगे बढ़ती रहेगी और कर्मचारियों-अधिकारियों में सकारात्मक ऊर्जा का संचार करेगी।

### सिडनी सिक्सर्स की सीजन की पहली जीत

सिडनी. जॉश फिलिप के (96) और बाबर आजम (58) के अर्धशतकीय पारियों के बद जैक एडवर्ड्स के (पांच विकेट) के बेहतरीन प्रदर्शन की बदौलत बिग बेश लीग (बीबीएल) में सिडनी सिक्सर्स ने सिडनी थंडर को 47 रनों से हरा दिया है। यह सिडनी सिक्सर्स की सीजन की पहली जीत है। आज यहां खेले गये मुकाबले में सिडनी सिक्सर्स ने पहले बल्लेबाजी करते हुए निर्धारित 20 ओवरों में पांच विकेट पर 198 रनों का विशाल स्कोर खड़ा किया। बाबर आजम ने अपना पहला बीबीएल में अर्धशतक लगाया, और शानदार फॉर्म में चल रहे जॉश फिलिप के साथ मिलकर बेहतरीन प्रदर्शन किया, जिससे सिक्सर्स ने थंडर को हराकर जीत दर्ज की। बाबर ने 42 गेंदों में 58 रन बनाकर सिक्सर्स की पारी को संभाला और फिलिप के साथ दूसरे विकेट के लिए 140 रन की साझेदारी की, जो आखिरी ओवर में 57 गेंदों में 96 रन बनाकर आउट हो गए। डैनियल ह्यूजेस ने 25 रनों की पारी खेली। इसके बाद बल्लेबाजी करने उतरी सिडनी थंडर की पूरी टीम 19.1 ओवर में 151 के स्कोर पर डेह हो गई। इसी के साथ सिक्सर्स ने मुकाबला 47 रनों से अपने नाम कर लिया।

### पाक टीम के सदस्य को एयरपोर्ट पर रोका

नई दिल्ली. पाकिस्तान हॉकी टीम के पूर्व खिलाड़ी अंजुम सईद विवादों में घिर गए हैं. अंजुम सईद पाकिस्तान हॉकी टीम के मैनेजर भी हैं, उन्हें एक हवाई जहाज में धूम्रपान करते हुए पकड़ा गया है. पिछले दिनों पाकिस्तान हॉकी टीम अर्जेंटीना में थी, जहां वो सबूत। प्रो लीग के मैच खेलने के लिए रुकी हुई थी. वहां से वापसी के समय जिस हवाई जहाज में सफर कर रही थी, उसने रियो डी जेनेरियो (ब्राजील) में रिफ्यूजिंग के लिए स्टॉप लिया था. बताया जा रहा है कि जब रियो डी जेनेरियो में हवाई जहाज में फ्यूल भरा जा रहा था, तब अंजुम सईद को धूम्रपान करते देखा गया. यह सुरक्षा नियमों का सीधा उल्लंघन है. उसके बाद टीम की फ्लाइट रियो डी जेनेरियो (ब्राजील) से दुबई के लिए रवाना होने वाली थी, लेकिन टीम मैनेजर अंजुम सईद और एक खिलाड़ी को दोबारा फ्लाइट में नहीं चढ़ा दिया गया. सईद पाकिस्तान हॉकी टीम के लिए डिफेंस और मिडफील्डर पोजिशन में खेला करते थे. इस घटना के बाद उन्हें अकेले पाकिस्तान वापस आना पड़ा.

### कैमरामैन से हार्दिक ने माफी मांगी

अहमदाबाद. भारतीय ऑलराउंडर हार्दिक पांड्या ने दक्षिण अफ्रीका के खिलाफ सीरीज के पांचवें और आखिरी अंतरराष्ट्रीय टी-20 मैच के दौरान उनके छह से चोटिल हुए कैमरामैन से माफी मांगी और उनका हालचाल पूछा। कल रात खेले गये इस मुकाबले में पांड्या की आक्रामक बल्लेबाजी ने मैच में जान डाल दी थी। उन्होंने अपने खास अंदाज में गेंदबाजों पर हमला करते हुए अजाने में एक गेंद को कैमरामैन के हाथ पर मार दिया। चोट इतनी तेज थी कि भारतीय डगआउट का ध्यान भी उस पर गया और असिस्टेंट कोच रयान टन डोशेट इस घटना पर साफ तौर पर प्रतिक्रिया व्यक्त करते दिखे।

### अंडर-19 एशिया कप फाइनल आज

## भारत-पाकिस्तान के बीच होगी खिताबी भिड़ंत

दुबई 20 दिसम्बर. अंडर-19 एशिया कप 2025 का फाइनल (50 ओवर फॉर्मेट) मैच भारत और पाकिस्तान के बीच खेला जाएगा. करीब 3 महीने पहले मेंस की नेशनल टीम के बीच हुए एशिया कप में भी खिताबी भिड़ंत भारत और पाकिस्तान के बीच हुई थी.

अंडर-19 की बात करें तो आयुष म्हात्रे की कप्तानी में भारत ने सेमीफाइनल में श्रीलंका को हराया था. पाकिस्तान बांग्लादेश को हराकर फाइनल में पहुंची है. भारतीय क्रिकेट टीम 8 बार

**टीमें**  
**भारतीय अंडर-19 टीम-** आयुष म्हात्रे (कप्तान), राहुल कुमार, वैभव सूर्यवंशी, देवान त्रिवेदी, विहान मल्होत्रा, युवराज गोहिल, आरॉन जॉर्ज, बी.के. किशोर, जयनाथन, कनिष्क चौहान, खिलन पटेल, अभिगयन अभिषेक (विकेटकीपर), हरवंश पंगालिया (विकेटकीपर), आदित्य रावत, दीपेश देवेन्द्रन, हेनिल पटेल, किशन कुमार सिंह, नमन पुष्पक, उद्वव मनीष मोहन. **पाकिस्तान अंडर-19 टीम-** हसन बलोच, फरहान युसुफ (कप्तान), हुजैफा अहसान, समीर मिन्हास, उस्मान खान (विकेटकीपर), अब्दुल कादिर, अब्दुल सुभान, अहमद हुसैन, मोहम्मद हसन खान, उमर जैब, हमजा जहूर (विकेटकीपर), मोहम्मद शायन (विकेटकीपर), अली रजा, डैनियल अली खान, हसनैन डार, इब्रिहाम अजहर, मोहम्मद हुजैफा, मोहम्मद सायम, मोमिन कमर, निकाब शाफीक

अंडर-19 एशिया कप खिताब जीत चुकी है, टीम पिछले

संस्करण (2024) में भी फाइनल तक पहुंची थी लेकिन खिताबी भिड़ंत में बांग्लादेश से हार गई थी. पाकिस्तान 2017 के बाद पहली बार फाइनल में पहुंची है. भारत और पाकिस्तान आखिरी बार 2014 अंडर-19 एशिया कप के फाइनल में आमने सामने हुई थी, जिसमें भारत ने 40 रनों से मैच जीता था. भारतीय अंडर-19 टीम और पाकिस्तान अंडर-19 टीम के बीच फाइनल मैच रविवार, 21 दिसंबर को खेला जाएगा. ये मुकाबला दुबई के आईसीसी एकेडमी ग्राउंड पर खेला जाएगा.

## मुम्बई के लिए दो मैच खेलेंगे रोहित शर्मा

### विजय हजारे ट्रॉफी टूर्नामेंट

मुम्बई 20 दिसंबर भारतीय एकदिवसीय टीम के धाकड़ बल्लेबाजों में शुमार रोहित शर्मा को विजय हजारे ट्रॉफी के पहले दो मैचों के लिए मुंबई की टीम में शामिल किया गया है। शार्दुल ठाकुर मुम्बई टीम की कप्तानी करेंगे।

ऑंकार तरमाले को खरीदा था। जाने-पहचाने चेहरों में, सिद्धेश लाड, विकेटकीपर हार्दिक तमारे और स्पिनर जोड़ी शम्स मुलानी और तनुष कोटियन शामिल हैं। टीम में अजिंक्य रहाणे, यशस्वी जायसवाल और आयुष म्हात्रे नहीं हैं। टूर्नामेंट में मुंबई ग्रुप सी में है। मुम्बई 24 दिसंबर को जयपुर में सिक्किम के खिलाफ अपना अभियान शुरू करेगी। दो दिन बाद, वे उत्तराखंड का सामना करेंगे।



### भारतीय महिला टीम और श्रीलंका के बीच आज से टी-20 सीरीज

विशाखापत्तनम 20 दिसंबर एकदिवसीय विश्वकप चैंपियन बनने के बाद भारतीय महिला क्रिकेट टीम रविवार को पहली बार विशाखापत्तनम में शुरू होने वाली पांच टी-20 मैचों की सीरीज में श्रीलंका की मेजबानी करेगी। टूर्नामेंट के पहले दो मैच विशाखापत्तनम में खेले जायेंगे। जिसके बाद सीरीज के आखिरी तीन मैचों तिरुवनंतपुरम के ग्रीनफील्ड इंटरनेशनल स्टेडियम में होंगे। यह सीरीज 30 दिसंबर तक चलेगी।

### सम्मान

### दबाव में भरोसेमंद बने तिलक वर्मा, ड्रेसिंग रूम समारोह में बीसीसीआई ने किया सम्मानित

## तिलक 'इम्पैक्ट प्लेयर ऑफ द सीरीज' से सम्मानित

अहमदाबाद 20 दिसम्बर. अहमदाबाद के नरेंद्र मोदी स्टेडियम में दक्षिण अफ्रीका के खिलाफ पांच मैचों की अंतरराष्ट्रीय टी-20 सीरीज जीतने के बाद भारतीय क्रिकेट टीम के युवा बल्लेबाज तिलक वर्मा को उनकी निरंतरता, संयम और दबाव में शानदार प्रदर्शन के लिए 'इम्पैक्ट प्लेयर ऑफ द सीरीज' चुना गया है।



अलग-अलग मैच स्थितियों में जिम्मेदारी से बल्लेबाजी करने वाले तिलक ने इस सीरीज में न केवल रन बनाए, बल्कि टीम को मुश्किल परिस्थितियों से बाहर निकालने में भी अहम भूमिका निभाई। भारतीय क्रिकेट कंट्रोल

ट्रेनिंग असिस्टेंट राघवेंद्र द्वगी ने तिलक को पदक सौंपा। यह सम्मान भारत द्वारा पांचवें और अंतिम टी-20 अंतरराष्ट्रीय मैच में दक्षिण अफ्रीका को 30 रन से हराकर सीरीज अपने नाम करने के बाद दिया गया। ड्रेसिंग रूम में आयोजित इस छोटे लेकिन भावुक समारोह के दौरान राघवेंद्र द्वगी ने अंतरराष्ट्रीय क्रिकेट में सफल होने के लिए धैर्य, आत्मविश्वास और मानसिक लचीलेपन के महत्व पर बात की। उन्होंने कहा कि तिलक ने इस सीरीज में जिस तरह अलग-अलग परिस्थितियों में खुद को ढाला, वह युवा खिलाड़ियों के लिए एक मिसाल है।

अर्वाइड मिलने के बाद तिलक वर्मा ने खुशी जाहिर करते हुए कहा, फ्रंटसीरी बार यह अर्वाइड जीतकर और एक बहुत ही खास इंसान से इसे पाकर बहुत अच्छा लग रहा है। जिस तरह से हमने दबाव में खेला, वह देखा बहुत अच्छा था। आने वाली न्यूजीलैंड सीरीज और टी-20 विश्व कप में हमारी परीक्षा होगी, और आइए हम उसी रवैये के साथ उन्हें जीते। तिलक का यह बयान उनके आत्मविश्वास और भविष्य को लेकर सकारात्मक सोच को दर्शाता है। वह न केवल वर्तमान सफलता से संतुष्ट दिखे, बल्कि आगे की चुनौतियों के लिए भी पूरी तरह तैयार नजर आए।

### ब्राजील विश्व कप से पहले खेलेगा मैत्री मैच

रियो डी जेनेरियो, 20 दिसंबर ब्राजीलियन फुटबॉल कॉन्फेडरेशन (सीबीएफ) ने कहा है कि उनकी राष्ट्रीय टीम अगले साल फीफा विश्व कप की तैयारी के लिए अमेरिका में फ्रांस और क्रोएशिया के साथ अंतरराष्ट्रीय मैत्री मैच खेलेगी। सीबीएफ के बयान के अनुसार, पांच बार की विश्व चैंपियन टीम 26 मार्च को बोस्टन में फ्रांस का सामना करेगी, जिसके बाद 31 मार्च को ऑरलैंडो में क्रोएशिया के खिलाफ मैच होगा। ये मैच ब्राजील के मुख्य कोच कार्लो एसेलोटी को विश्व कप टीम की घोषणा करने से पहले खिलाड़ियों का आकलन करने का आखिरी मौका देंगे। यह टूर्नामेंट 11 जून से 19 जुलाई तक अमेरिका, मैक्सिको और कनाडा की मेजबानी में खेला जायेगा।